

LIL NINU CREMONA

F'għeluq id-disgħin sena tiegħu: 27-5-1880 – 27-5-1970

(Miktuba għall-Akkademja Muziko-Letterarja li saret f'għiehu fil-Liceo, Ghawdex)

*Bla qies l-għotjiet mogħtija mn' Alla 'l-bniedem,
ta' gid jew għerf, mifruda jew flimkien,
izda fuq kollox timraħ, tidli u toghla
l-għotja li tgħajjex kull gid kullimkien.*

*Iż-żmien: li jlibbes u jcaqlaq bil-ghana
f'ħidmiet qawwija tal-moħħ u ta' l-id,
li jbiegħed l-hemm qalil ta' hajja kiebja
sabiex jostorha f'hena jew tbaħrid.*

*Hekk l-ghana jlellex f'xi ħagrjet ta' siwi
għalkemm bla hajja, hajja jagħtu l-imsejknin
izda bla żmien jintemmu l-waħda u l-oħra
għalhekk iż-żmien meħtieġ biex ħadd ma jnin.*

*Il-għerf sabiħ, izda iktar ħtieġa għalina
mexxejja l-qtajja' ta' l-islien dellija;
għalhekk nixtiequ l-hajja ttul, biex darba
naraw b'tagħlim ta' daw l-imħuħ mimlija.*

*Immela l-gid, il-għerf, il-gieħ u l-hena
dirgħajhom iġħollu 'l fuq ilkoll flimkien
biex tul ta' hajja b'kotra jinżel fuqhom
f'milja li tagħni fil-ghana taż-żmien.*

*Għalhekk, Għaziż Sur Nin illum minn qalbna
bħal aħwa Għawdxin intennu bla mistrieħ
bi lsienna bnin u safi, f'lehen qawwi
kif sew jixraqlek vrus ta' l-akbar gieħ.*

*Għax is-setgħani lilek żejjen bosta
mbux biss fil-qalb u l-moħħ b'setgħet waħdana
izda wkoll tak iż-żmien biex lilhom tħaddem,
żmien twil u għani bil-ħidmiet kotrana.*

Żmien ta' taħriġ, ta' studju u ta' tbatija,
għawg ta' kull lewn kif taf tagħti n-natura
biex int stajt tilmah fost il-serħ ta' Ġensek
b'xi mod it-Tabor tal-letteratura.

Żmien ta' taqbida li ma jafx bil-għajja,
giri f'pajjiżi, xogħlijiet u skejjel
li kif biż-żrar jinbnew l-għoljiet sas-sħab
hekk il-ġieħ tiegħek hadd ma jista' jkejjel.

Iżzi ħajr 'l Alla ta' din l-għotja kbira
ta' disġin sena għomor ta' kull ġieħ,
W aħna flimkien nixtiequ iktar ħajja
għaliex ilsienna bik sab il-mistrieħ.

Iżd' int ma tmutx fil-kitba ta' lsien artna
u tibqa' ħaj fil-qalb u l-moħħ Maltin
fejn maskar għoli lilek jibqa' jfakkar
bir-rand imdawwar liedna w ġiżimin.

Biex ġens ġejjieni jara fik ix-xempju
ta' mħabba siewja lejn din l-art Maltija
illi għal tul ta' żmien go sidrek habbtet
qalb kollha mħabba bla serħan mimlija.

26.v.1970

Kan. M.A. APAP